

சாராம்சம்: இனிய கீழ்ப்படிவான குழந்தைகளே நீங்கள் எப்பொழுதும் அதீந்திரிய சுகத்தில் நிலைத்திருக்க வேண்டும். நீங்கள் ஒருபோதும் அழக்கூடாது. ஏனெனில் நீங்கள் இப்பொழுது அதிமேலான தந்தையைக் கண்டுகொண்டீர்கள்.

கேள்வி: ஏன் தேவர்களினது அன்றி> கோப> கோபிகைகளான உங்கள் அதீந்திரிய சுகம் நினைவுகூரப்படுகின்றது?

பதில்: நீங்கள் இப்பொழுது கடவுளின் குழந்தைகள் ஆகியுள்ளீர்கள். நீங்கள் மனிதர்களில் இருந்து தேவர்களாக மாறுபவர்கள். ஆனால்> நீங்கள் தேவர்கள் ஆகிய பின்னர்> கீழிறங்க ஆரம்பிப்பதால்> உங்கள் கலைகள் குறைவடைகின்றன. இதனாலேயே அவர்களின் சந்தோஷத்திற்கு புகழ் இல்லை. ஆகவே> குழந்தைகளாகிய உங்கள் சந்தோஷமே நினைவுகூரப்படுகின்றது.

பாடல்: ஆதரவளிப்பவருக்கு இதயம் நன்றி கூறுகின்றது!

ஓம்சாந்தி. இவ்வாறு ஒருவர் கூறுகின்றாரா அல்லது இருவர் கூறுகின்றனர்? பாபாவுடன் தாதாவும் இருக்கின்றார். 'ஓம்சாந்தி' என்று கூறியது யார்? இருவருமே அதனைக் கூறினர் என்றே நீங்கள் கூறவேண்டும். ஏனெனில் இரு ஆத்மாக்கள் இருக்கின்றார்கள் என்பதை நீங்கள் அறிவீர்கள். ஒருவர் ஆத்மா> மற்றவன் பரமாத்மா. இவர்கள் அனைவரையும் மனிதர்கள் என்றே அழைக்கப்படுகின்றனர். ஆத்மாக்களாகிய நீங்கள்> உங்கள் பாகங்களை நடிப்பதற்காகவே இங்கே வந்துள்ளீர்கள். ஏனைய சமயங்களைப் பற்றிய கேள்வி இல்லை. பாபா பாரதத்தில் மாத்திரமே வருகின்றார். பாரதம் மாத்திரமே பிறப்பிடமாகும். மக்கள் சிவனின் பிறந்தநாளைக் கொண்டாடிய போதிலும்> அவர் எவ்வாறு எப்பொழுது வருகின்றார் என்பதை அவர்கள் அறியாதுள்ளார்கள். அசரீரியான ஒரெயொருவர் சிவன் என்று அழைக்கப்படுகின்றார்> அவர் வழிபாடும் செய்யப்படுகின்றார். மக்கள் சிவனின் பிறந்தநாளைக் கொண்டாடுகின்றார்கள். கடந்து சென்றவற்றை எல்லாம் அவர்கள் கொண்டாடுகின்றார்கள்>ஆனால் அவர் எப்பொழுது வந்தார் என்பதையோ அல்லது அவர் வந்த போது என்ன செய்தார் என்பதையோ அவர்கள் அறிய மாட்டார்கள். குழந்தைகளாகிய உங்களுக்கு இப்பொழுது அனைத்தும் தெரியும். நீங்கள் எவரிடமும் வினவலாம்: நீங்கள் யாருடைய இரவைக் கொண்டாடுகின்றீர்கள்? ஆலயங்களுக்குச் சென்று அவர்களிடம் வினவுங்கள். இவர்கள் யார்? அவர்களின் இராச்சியம் எப்போதிருந்தது? பரமாத்மாவான பரமதந்தையுடன் உங்கள் உறவுமுறை என்ன? அவருடன் உறவுமுறை கொண்டிருப்பவர்கள் யார்? அனைவருமே அவருடன் உறவுமுறை கொண்டிருக்கின்றனர் என்றே அவர்கள் நிச்சயமாகக் கூறுவார்கள். அவர் அனைவருடைய தந்தையும் ஆவார்! எனவே> நிச்சயமாக> அவரிடமிருந்து அனைவருமே சந்தோஷம் என்ற ஆஸ்தியைப் பெற வேண்டும். இப்பொழுது>இது துன்ப உலகமாகும். மக்கள் புதிய கண்டுபிடிப்புகளைக் கண்டு பிடித்த போதிலும்> துன்பத்தின் விகிதமோ தொடர்ந்தும் அதிகரிக்கின்றது. ஏனெனில் இப்பொழுது கீழறங்கும் ஸ்திதியாகும். பல அனர்த்தங்கள் இடம்பெறுகின்றன. மனிதர்கள் துன்பத்தையே அனுபவம் செய்ய வேண்டும். அளவுகடந்த துன்பம் நிலவும் போது>அவர்கள் கூக்குரல் இடுகின்றார்கள்> அப்பொழுதே தந்தை வருகின்றார். தற்போது> மனிதர்கள் அனைவரும் தூய்மையற்றிருக்கின்றனர்>என்பதாலேயே இது விகாரமான உலகம் என அழைக்கப்படுகின்றது. சத்தியயுகத்தில் துன்பம் நிலவுவதில்லை. நாடகம் ஏற்கனவே நிச்சயிக்கப்பட்டது என்பதைக் குழந்தைகளாகிய நீங்கள் புரிந்து கொள்கின்றீர்கள். இப்பொழுது> அனைவரும் ஐந்து தீய ஆவிகளான இராவணனின் ஆதிக்கத்திற்குள் உள்ளனர். அவன் உங்கள் எதிரியாவான். துன்பத்தின் ஸ்திதிகள் உள்ளன. மக்கள் இப்பொழுது மிகவும் தமோபிரதான் ஆகியுள்ளார்கள்> ஏனெனில் அவர்கள் அனைவரும் விகாரத்தின் மூலம் உருவாக்கப்பட்டிருப்பதால் ஆகும். அங்கே நஞ்சு இல்லை என்பதை உலகம் அறியாதுள்ளது. அவர்கள் வினவுகின்றார்கள்: அங்கே எவ்வாறு குழந்தைகள் பிறக்கின்றனர்? அவர்களிடம் கூறுங்கள்: அனைத்திற்கும் முதலில்> தந்தையை அறிந்து கொண்டு> அவரிடமிருந்து ஆஸ்தியைப் பெற்றுக் கொள்ளுங்கள். அங்கே என்னென்ன சம்பிரதாயங்கள் உள்ளனவோ> அவை தொடரும். நீங்கள் ஏன் இவற்றில் சந்தேகம் கொள்கின்றீர்கள்? ஒருவர் வினவினார்: சிவபாபா இங்கிருக்கும் போது> அசரீரி உலகில் ஆத்மாக்கள்

இருப்பார்களா? நிச்சயமாக! இங்கே தொடர்ந்தும் விரிவாக்கம் இடம்பெறுவதால்> அங்கே ஆத்மாக்கள் இருக்கின்றார்கள் என்பதே அதன் அர்த்தமாகும். எவ்வாறாயினும்> தந்தையையும் ஆஸ்தியையும் நினைவு செய்வதே முதலாவதும் பிரதான விடயமும் ஆகும். அவ்விடயங்களுடன் உங்களுக்கு என்ன தொடர்பு? உங்கள் ஞானக்கண் திறந்த பின்னர்இ கேட்பதற்கு எந்தக் கேள்வியும் இருக்க மாட்டாது. தந்தை கூறுகின்றார்: என்னையும் ஆஸ்தியையும் நினைவு செய்யுங்கள். நீங்கள் முக்தியை அடைய விரும்பினால்> “மன்மனாபவ” ஆகுங்கள். நீங்கள் இராச்சியத்தைப் பெற விரும்பினால் “மதியாஜிபவ” ஆகுங்கள். உங்களுக்குக் கற்பிப்பவர் யார் என்பதை நீங்கள் அறிவீர்கள். இந்த உயிருள்ள வைரம்> இந்த உயிருள்ள பாத்திரத்தினுள் அமர்ந்திருக்கின்றார். அவர் உண்மையான பாபாவும் ஆவார். பரமாத்மா இச்சரீரத்தினூடாகப் பேசுகின்றார். ஒருவர் மரணிக்கும் போது> அவர்கள் அந்த ஆத்மாவை வரவழைக்கின்றார்கள். அந்த நேரத்தில்> தமது தந்தையின் ஆத்மா வந்துள்ளார் என்ற எண்ணம் ஏற்படுகின்றது. அதாவது இரண்டு ஆத்மாக்கள் இருப்பதைப் போன்றதாகும். அந்த ஆத்மா வந்து உணவின் வாசனையை மாத்திரமே பெறுகின்றார். ஆனால்> உண்மையில் அவை அனைத்தும் நாடகமாகும். இருப்பினும்> அவர்களின் நம்பிக்கைக்கான வெகுமதியை அவர்கள் பெறுகின்றார்கள். முன்னர்> ஆத்மாக்கள் வந்து உரையாடும் அளவிற்குப் பிராமணப் புரோகிதர்களிடம் ;போதியளவு சக்தியிருந்தது. அந்த ஆத்மாவிற்கு மிகவும் உற்சாகத்துடன் உணவு படைக்கப்படும். அவர்களுக்கு ஆத்மாவைப் பற்றி> அதாவது ஆத்மா அந்த வாசனையை மாத்திரமே பெறுகின்றார் என்பது தெரியாது. பாபா வாசனையையேனும் எடுத்துக் கொள்வதில்லை> ஏனெனில் அவர் அபோக்தா (செயல்களின் பலன்களின் அனுபவத்திற்கு அப்பாற்பட்டவர்). ஓர் ஆத்மா அனைத்தையும் அனுபவம் செய்கின்றார். பாபா கூறுகின்றார்: நான் அபோக்தா. ஆத்மா அந்த வாசனைக்கு அடிமையாகியிருப்பதால் அவர் அந்த வாசனையை ஏற்கின்றார். நான் எந்த வாசனைகளுக்கும் கட்டுப்பட்டவன் அல்ல. என்னுடன் யோகம் செய்வதால்>உங்கள் பாவங்கள் அழிக்கப்படுகின்றன. நீங்கள் விளங்கப்படுத்த வேண்டும்: சிவன் அசரீரியாக இருந்த போதிலும்இ மக்கள் இன்னமும் அவரின் பிறந்தநாளைக் கொண்டாடுகின்றார்கள். ஆத்மாவிற்கு பிறந்தநாள் இருப்பதைப் போன்றே> அந்த ஆத்மா ஒரு சரீரத்திற்குள் பிரவேசிக்கின்றார். சிவன் மாத்திரமே தூய்மையாக்குபவர்> இராவணனின் துன்பத்திலிருந்து விடுவியுங்கள் என அவரையே அனைவரும் அழைக்கின்றார்கள். இப்பொழுது> ஐந்து விகாரங்களும் சர்வவியாபியாக உள்ளன. அரை அரைவாசியாக (சக்கரம்) உள்ளன. இராவண இராச்சியம் ஆரம்பிக்கும் போதே ஏனைய சமயங்கள் வருகின்றன. அனைவரும் தத்தமது பாகங்களை நடிப்பதற்கு வரவேண்டும். நான் இங்கே வருகின்றேன். சிப்பிகளை வைரங்களாக மாற்றுகின்ற தந்தையே இப்பொழுது இந்த உயிருள்ள பாத்திரத்தினுள் அமர்ந்திருக்கின்றார் என்பதைக் குழந்தைகளாகிய நீங்கள் அறிவீர்கள். அவரே சக்தியமும்இ உயிருள்ளவரும்> பேரானந்த சொருபமும்> ஞானக்கடலும் ஆவார். இது இப்பொழுது உங்களுக்கும் தெரியும். தந்தை உங்களுக்கு ஞாபகப்படுத்துகின்றார்> எனவே நீங்கள் அவரை நினைவு செய்கின்றீர்கள். ஆனால் பின்னர் நீங்கள் அவரை மறந்து விடுகின்றீர்கள். போப்பாண்டவர் போன்றோர் சரீரங்களுடன் இருப்பவர்கள் என்பதால் அவர்கள் பிரபல்யமானவர்கள். அவர்களுக்கு அதிகளவு புகழ் உள்ளது.இங்கே> வைரமான இவரோ இப்பாத்திரத்திற்குள் மறைந்திருக்கின்றார். அவர் ஒரேயொரு முறையே வருகின்றார் என்பதை எவரும் அறியமாட்டார்கள். பாபா இவரினுள் அமர்ந்துள்ளார் என்பதைக் குழந்தைகளாகிய நீங்கள் அறிவீர்கள். அவர் எங்கள் உண்மையான பாபாவும்> உண்மையான ஆசிரியரும் ஆவார். இது கல்விக்கூடமாகும்.உங்கள் மத்தியிலும்> சிலர் இதனை மறந்துவிடுகின்றார்கள். ஒருவரின் செயல்பாடுகளின் மூலம் அவரைப் பற்றி அனைத்தையும் புரிந்து கொள்ள முடியும். சில குழந்தைகள் சிறிய பரீட்சைகளிலேனும் சித்தி எய்துவதில்லை. குழந்தைகள் கூறுகின்றார்கள்: நீங்கள் எதனை உண்ணக் கொடுக்கின்றீர்களோ> அதாவது நீங்கள் அன்பைக் கொடுத்தாலும்>அல்லது நீங்கள் அடித்தாலும்... தகுதியான குழந்தைகள் கீழ்ப்படிவானவர்கள்;. பாபா கூறுகின்றார்: குழந்தைகளே> நீங்கள் என்றுமே அழக்கூடாது. உங்களுக்கு அத்தகையதொரு மேலான தந்தையும்> மணவாளனும் உள்ளார். அவருக்கு உரியவர் ஆகிய பின்னரும் நீங்கள் அழுவதா! உங்கள் சிரேஷ்ட தந்தையான நான் இங்கே அமர்ந்துள்ளேன். மாயை உங்கள் மூக்கைப் பிடிக்கின்றாள். எனவே நீங்கள் அழுகின்றீர்கள். ‘அதிநீதிரிய சுகத்தைப் பற்றி அறிய விரும்பினால்> கோபியரிடமும்> கோபிகைகளிடமும் வினவுங்கள்’ என்று நினைவுகூரப்பட்டுள்ளது. எனினும்> மாயை உங்களை மறக்கச் செய்கின்றாள். நீங்கள் தந்தையிடம் உங்களை அர்ப்பணிப்பதுடன் அவருக்காக நீங்கள் தியாகம் செய்ய வேண்டும். இதனை நீங்கள் உள்ளார்த்தமாக நினைவு

செய்தால்>சந்தோஷம் அடைவீர்கள். பாபாவே உண்மையான இந்திரன் என்பதை நீங்கள் அறிவீர்கள்> அவர் மழை பொழியும் இந்திரன் (மழை தேவன்) அல்ல. பாபா ஞான இந்திரன் ஆவார். ஒரு வானவில் தோன்றும் போது> அதில் பல நிறங்கள் உள்ளன. ஆனால் பிரதானமாக மூன்று நிறங்கள் உள்ளன. பாபா உங்களைத் திரிகாலதரிசி ஆக்குகின்றார். திரிகாலதரிசி என்றால்> ஆரம்பம்இ மத்தி> இறுதியை அறிந்தவர் அதாவது சுயதர்ஷனசக்கரதாரி: அதாவது முக்காலத்தையும் அறிந்தவர்கள். நீங்கள் இவ்விடயங்களை உங்களுடன் ஒப்பிட்டுப் பார்க்கின்றீர்கள். இதுவே இந்திரசபை என்பதைக் குழந்தைகளாகிய நீங்கள் அறிவீர்கள். ஆகையாலேயே பாபா எழுதுகின்றார்: விகாரமான> அழுக்கான>தூய்மையற்ற ஆடைகள் எவரும் எனது ஒன்றுகூடலில் இருக்கக் கூடாது. நீங்கள் ஞானநடனம் ஆடும் தேவதைகள். இங்கே எந்த விகாரம் நிறைந்தவர்களையும் அழைத்து வரக்கூடாது என்று ஞான இந்திர தேவதைகளிடம் கட்டளை பிறப்பிக்கப்பட்டுள்ளது. விகாரம் நிறைந்தவர்கள்> விகாரமற்றவர்கள் ஆகுவதற்காக குழந்தைகளாகிய உங்களிடம் வருகின்றார்கள். எனினும்> நீங்கள் அவர்களை எனது ஒன்றுகூடலுக்குள் அழைத்து வரக்கூடாது. இந்த நியதி உள்ளது. உண்மையில்இ நான் இங்கே பலருடன் உரையாடுகின்றேன். ஒரு குழந்தை கீழ்ப்படிவாகவும் தகுதிவாய்ந்ததாகவும் இருந்தால்> ஏனையோரின் அன்பு அக்குழந்தை மீது ஈர்க்கப்படுகின்றது. இது காந்தியின் மீது அனைவரும் அன்பு கொண்டிருந்ததைப் போன்றதாகும். அவர் மிகச் சிறந்தவற்றையே செய்தார். நீங்கள் ஏற்கனவே நிச்சயிக்கப்பட்ட இந்த நாடகத்தையும் புரிந்து கொள்ள வேண்டும். இது ஒரேமாதிரியாகவே மீண்டும் மீண்டும் இடம்பெறுகின்றது. அதற்காக எவர் மீதும் குற்றம் சுமத்த முடியாது. இராவணன் அனைவரையும் சீரழிந்தவர்கள் ஆக்க வேண்டும். இவ்விடயங்களைக் குழந்தைகளாகிய நீங்கள் மாத்திரமே அறிந்திருக்கின்றீர்கள். ஏனையோர் எதனை அறிந்து கொள்வார்கள்? அவர்கள் தூய்மையாக்குபவரைப் பற்றிப் பேசுகின்றார்கள். ஆனால்> அவர் யார் என்பது அவர்களுக்குத் தெரியாது. அவர்கள் எதனையும் புரிந்துகொள்வதில்லை. நீங்களே ஒரு கல்பத்தின் முன்னரும் பாபாவிற்கு உதவி செய்தவர்கள். சத்தியயுகத்தில்> அந்த இராச்சியத்தை எவ்வாறு பெற்றீர்கள் என்பதை நீங்கள் அறியமாட்டீர்கள். எல்லையற்ற தந்தை அத்தகையதொரு ஆளுமையுடையவர்(நசளமுடையவல) என்பதை நீங்கள் இப்பொழுது அறிவீர்கள். தந்தை மாத்திரமே சிப்பிகளைப் போல் பெறுமதி அற்ற பாரதத்தை பெறுமதியான வைரம் ஆக்குகின்றார். சுவர்க்கத்தில்> ஆதிசனாதன தேவ தேவியரின் தர்மம் உள்ளது. அது மீண்டும் ஒருமுறை ஸ்தாபிக்கப்படுகின்றது. முழு உலகிலும் அமைதி ஸ்தாபிக்கப்பட வேண்டும். இது பரமாத்மாவான பரமதந்தையின் பொறுப்பு மாத்திரமே ஆகும். அந்தத் தந்தை வந்து>அனைவரையும் பிரபுவிற்கும் அதிபதிக்கும் உரியவர் ஆக்குகின்றார். நீங்கள் எவ்வாறு அநாதைகள் ஆகினீர்கள் என்றும்> இராவண இராச்சியம் எப்பொழுது ஆரம்பமாகியது என்றும் அவர் உங்களுக்கு விளங்கப்படுத்துகின்றார். இதனை நீங்கள் அறிந்திருக்கவில்லை. மக்கள் தொடர்ந்தும் இராவணனின் கொடும்பாவியைச் செய்து> அதனை எரிக்கின்றார்கள். இந்த நேரத்தில்> இது பக்திமார்க்கத்தின் இறங்கும் ஸ்திதியாகும். சத்தியயுகம் இராம இராச்சியம் என்று அழைக்கப்படுகின்றது. கலைகள் தொடர்ந்தும் குறைவடைந்ததால்> நீங்கள் இப்பொழுது இறை குழந்தைகள் ஆகியுள்ளீர்கள். இப்பொழுது நீங்கள் மிகவும் இராஜரீகமாக இருக்க வேண்டும். நீங்கள் மனிதர்களைத் தேவர்களாக மாற்றுவவர்கள்;. கோப கோபியரின்>அதிந்திரிய சுகம் நினைவுகூரப்பட்டுள்ளது. அதனை இலக்சு;மி நாராயணனிடம் வினவுங்கள் என்று கூறப்படவில்லை>ஆனால் கோப கோபியரிடமே கேளுங்கள் என்றே கூறப்படுகின்றது. ஏனெனில் அவர்களே கடவுளின் குழந்தைகள். நீங்கள் தேவர்கள் ஆகுகின்றீர்கள்> அதன் பின்னர் உங்கள் சுவர்க்கக் கலைகள் குறைவடைகின்றன. அரசர்கள் அதிகளவு ஆடம்பரமாக உலாவித்திரிகின்றார்கள்> ஆனால் அவர்கள் அனைவருமே தமோபிரதானாக உள்ளார்கள். உங்களிடமுள்ள பிரம்மாவின் படத்தை மக்கள் பார்க்கும் போது> அவர்கள் அதிகளவு குழப்பம் அடைகின்றார்கள். குழந்தைகளாகிய உங்களிடம் இலக்சு;மி நாராயணனின் படங்கள் உள்ளன: ஒன்று திரிமூர்த்தியுடனும்>மற்றது திரிமூர்த்தி இல்லாமல்> சிவபாபா மாத்திரமே சித்தரிக்கப்பட்டுள்ளார். எனவே நீங்கள் இரண்டையும் வைத்திருக்க வேண்டும். அவர்கள் பிரம்மாவைப் பற்றி ஏதேனும் கூறினால்> அவர்களிடம் வினவுங்கள். எவரது சரீரத்திற்குள் கடவுள் பிரவேசிக்க வேண்டும்? பிரம்மாவும் சரஸ்வதியும்> இலக்சுமியும் நாராயணனும் ஆகுகின்றார்கள். அவர் நிச்சயமாக பிரம்மாவின் சரீரத்திலேயே பிரவேசிக்க வேண்டும்> அப்பொழுதே பிராமணர்களை உருவாக்க முடியும். அல்லது எவ்வாறு இத்தனை குழந்தைகள் இருக்க முடியும்? இவர்கள் பிரம்மாவின் குழந்தைகளான பிரம்மகுமார்களும் பிரம்மகுமாரிகளும் ஆவார்கள். நீங்களும்

பிரம்மமுகுமாரும் பிரம்மமுகுமாரிகளும் ஆவீர்கள். மக்களின் தந்தை இல்லாமல் எவ்வாறு உலகம் உருவாக்கப்பட முடியும்? புதிய உலகம் உருவாக்கப்படுகின்றது. நீங்களே அவர்கள்> ஆனால் நீங்கள் அதனை நம்புவதில்லை. இப்பொழுது நீங்கள் பிராமணர்கள் ஆகாவிடின்> உங்களால் தேவர்கள் ஆகமுடியாது. எவரது மரக்கன்று நாட்டப்பட உள்ளதோ அவர்களே இங்கு வருவார்கள் என்பதை நீங்கள் புரிந்து கொள்கின்றீர்கள். தந்தை உங்களுக்கு மிகத் தெளிவாக விளங்கப்படுத்துகின்றார்! பாபாவிற்கு ஒவ்வொரு குழந்தையின் ஸ்திதியும் தெரியும். சிலர் ஏதோவொன்றிற்காகத் தவித்துக் கொண்டிருக்கிறார்கள். ஏனையோர் நவநாகரீகத்தை விரும்புகிறார்கள்;. நீங்கள் பாபாவிடம் வந்து வினவலாம்: பாபா> நான் நன்றாக முன்னேறுகின்றேனா? நான் செய்வது சரியா அல்லது பிழையா? எனவே உங்களுக்கு அப்பயம் (ஏதேனும் பிழை செய்யும்) உள்ளதென பாபா புரிந்துகொள்கிறார். காந்திஜி எவ்வளவு உதவிகளைப் பெற்றார் என்று பாருங்கள்! எனினும்> அவர் அதில் இருந்து எதனையும் எடுத்து உண்ணவில்லை. அவர் அனைத்தையும் தனது நாட்டிற்காகவே செய்தார். எவ்வாறாயினும் அவர் ஒரு மனிதரே> ஆனால் இவரோ எல்லையற்ற பாபா. சிவபாபா அருள்பவர். அவர் அனைத்தையும் குழந்தைகளுக்காகவே செய்கின்றார். நீங்கள் மக்களிடம் வினவுகின்றீர்கள்: நீங்கள் ஏன் ஒரு ரூபாயைக் கொடுக்கின்றீர்கள்? அவர்கள் கூறுகின்றார்கள்: நாங்கள் 21 பிறவிகளுக்கான ஆஸ்தியைப் பெறுவதற்காக சிவபாபாவிற்குக் கொடுக்கின்றோம். நீங்கள் சிவபாபாவிற்கு கொடுத்ததாக உங்களில் எவருமே நினைக்கக்கூடாது. அதற்குப்பதிலாகஇ நீங்கள் 21 பிறவிகளுக்கு ஆஸ்தியையே பெறுகின்றீர்கள். பாபாவே ஏழைகளின் பிரபு ஆவார். அவர் 21 பிறவிகளுக்கு உங்களுக்கு ஓர் ஆஸ்தியைக் கொடுக்கின்றார். இதனை உங்கள் புத்தியில் நீங்கள் வைத்திருக்க வேண்டும். அவர் அனைத்தையும் குழந்தைகளுக்காகவே பயன்படுத்துகின்றார். காந்திஜியும் ஒரு பணிக்காகவே அதனைப் பயன்படுத்தினார். அவர் தனக்கென எதனையும் சேகரிக்கவில்லை. அவர் தன்னிடம் இருந்த அனைத்தையும் கொடுத்தார். பிறருக்குக் கொடுப்பவர்கள் தமக்கென எதனையும் சேகரிக்க மாட்டார்கள். சந்நியாசிகளும் அனைத்தையும் விட்டுச் செல்கின்றார்கள். ஆனால்> அவர்கள் இப்பொழுது திரும்பி வந்து>அனைத்தையும் சேகரிக்கின்றார்கள். அவர்களிடம் அதிகளவு செல்வம் உள்ளது. அவர்கள் பல தொடர் மாடிவீடுகள் போன்றவற்றையும் வைத்திருக்கின்றார்கள். உண்மையில்>சந்நியாசிகள் தமது கைகளில் ஒரு சதத்தையேனும் வைத்திருக்கக் கூடாது. இதுவே நியதியாகும். அவர்கள் என்றுமே தானிகளாக இருக்க முடியாது. நீங்கள் தந்தையின் ஆலோசனையைப் பின்பற்ற வேண்டும். பாபா> இவை அனைத்தும் உங்களுக்கே உரியதாகும். நீங்கள் எவ்வாறு பயன்படுத்தக் கூறுகின்றீர்களே அவ்வாறே செய்கின்றேன். பாபா தொடர்ந்தும் வழிகாட்டல்களைக் கொடுக்கின்றார். ஆனால் குழந்தைகளாகிய நீங்கள் அவற்றைப் பயிற்சியில் இட வேண்டும். அச்சா.

இனிமையிலும் இனிமையான> அன்புக்குரிய> எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை> தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. ஒவ்வொரு அடியிலும் தந்தையின் ஆலோசனையைப் பின்பற்றுங்கள். நீங்கள் உங்களை முற்றாகத் தியாகம் செய்ய வேண்டும். பாபா எங்கு அமர்த்துகின்றாரோ அங்கு அமருங்கள். அவர் என்ன கொடுக்கின்றாரோ அதனையே உண்ணுங்கள். இந்தளவிற்கு கீழ்ப்படிவாக இருங்கள்.

2. உங்கள் செயல்கள் இராஜரீகமாகவும்> மேன்மையானதாகவும் இருக்கட்டும். நீங்கள் இறை குழந்தைகள்> ஆகவே நீங்கள் அனைவருடனும் மிகவும் இராஜரீகமாகப் பழக வேண்டும். நீங்கள் என்றுமே அழக்கூடாது.

ஆசீர்வாதம்: உங்கள் கர்மத்தினதும்> யோகத்தினதும் சமநிலையைப் பேணுவதனால்> அனைவரினதும் ஆசீர்வாதங்களைப் பெறுவதன் மூலம் இலகுவான வெற்றியின் சொரூபம் ஆகுவீர்களாக.

கர்மாவும் யோகமும்> யோகமும் கர்மாவும்: அத்தகையதொரு கர்மயோகி அதாவது ஒரு மேன்மையான விழிப்புணர்வையும்> மேன்மையானதொரு ஸ்திதியையும் கொண்டிருந்து> ஒரு மேன்மையான சூழலை உருவாக்குபவரும் அனைவரிடமிருந்தும் ஆசீர்வாதங்களைப் பெறுவதற்கான உரிமையைக் கொண்டவரும்

ஆவார்.. கர்மத்தினதும்> யோகத்தினதும் சமநிலையைப் பேணுவதன் மூலம் நீங்கள் நிச்சயமாக ஒவ்வொரு செயலிலும் தந்தையிடமிருந்து ஆசீர்வாதங்களைப் பெறுகிறீர்கள். அத்துடன் உங்கள் தொடர்பில் வருபவர்களிடமிருந்தும் உங்கள் உறவுமுறைகளிலிருந்தும் ஆசீர்வாதங்களைப் பெறுகிறீர்கள். அனைவரும் உங்களை நல்லவர் என்றே கருதுகிறார்கள். அவர்கள் இவ்வாறு உங்களைக் கருதுவதே ஓர் ஆசீர்வாதமாகும். ஆசீர்வாதங்கள் இருக்குமிடத்தில் ஒத்துழைப்பும் இருக்கும். இந்த ஆசீர்வாதங்களும் ஒத்துழைப்புமே உங்களை வெற்றி சொருபம் ஆக்குகின்றது.

சுலோகம்: சதா சந்தோஷமாக இருந்து தொடர்ந்தும் சந்தோஷப் பொக்கிஷத்தைப் பகிர்ந்து கொள்வதே உண்மையான சேவையாகும்.

-----ஓம் சாந்தி-----